



सत्यमेव जयते

# महाराष्ट्र शासन राजपत्र

## असाधारण भाग चार-ब

वर्ष ९, अंक ४७(३)]

गुरुवार, एप्रिल ६, २०२३/चैत्र १६, शके १९४५

[पृष्ठे २, किंमत : रुपये ९.००

असाधारण क्रमांक १२१

प्राधिकृत प्रकाशन

महाराष्ट्र शासनाने महाराष्ट्र अधिनियमान्वये तयार केलेले  
(भाग एक, एक-अ आणि एक-ल यांमध्ये प्रसिद्ध केलेले नियम व आदेश यांव्यतिरिक्त) नियम व आदेश.

सहकार, पणन व वस्त्रोद्योग विभाग

मंत्रालय विस्तार, मुंबई ४०० ०३२, दिनांक ६ एप्रिल, २०२३.

आदेश

महाराष्ट्र राज्य कृषि उत्पन्न पणन (विकास व विनियम) अधिनियम, १९६३ आणि नियम, १९६७.

क्रमांक सपस २०२३/प्र.क्र.५१/२४-स.—ज्याअर्थी, केंद्र शासनाने घोषित केलेल्या किमान आधारभूत किमतीपेक्षा शेतमालाचे बाजारातील दर कमी राहिल्यास, केंद्र शासनाच्या Price Support Scheme (PSS) या योजनेंतर्गत कडधान्य व तेलबिया संबंधित शेतमालाची हमीभावाने नाफेडच्यावतीने आतापर्यंत खरेदी केली जात आहे ;

ज्याअर्थी, हंगाम २०२२-२३ मध्येही राज्यात किमान आधारभूत किमतीने कडधान्ये व तेलबिया खरेदीची योजना राबविण्यास केंद्र शासनाने मान्यता दिली आहे. त्यानुसार नाफेडच्या वतीने राज्य नोडल संस्था व त्यांनी नियुक्त केलेल्या सब एजंट संस्था प्रत्यक्ष खरेदीसाठी राज्यात कार्यरत असणार आहेत ; आणि

ज्याअर्थी, बाजार समितीच्या बाजार क्षेत्रात होणाऱ्या खरेदी-विक्रीवर महाराष्ट्र राज्य कृषि उत्पन्न पणन (विकास व विनियम) अधिनियम, १९६३, कलम ३१(१) मधील तरतुदीनुसार बाजार फी आकारण्याचे अधिकार बाजार समितीस प्राप्त आहेत ;

ज्याअर्थी, राज्यातील हमीभावाने खरेदीची बहुतांश खरेदी केंद्रे ही कृषि उत्पन्न बाजार समितीच्या आवारात कार्यरत असल्यामुळे हमीभावाने खरेदीचे कामकाज बाजारक्षेत्रात होणार आहे. परिणामी, सदर खरेदी-विक्रीवर बाजार समितीकडून कलम ३१(१) मधील तरतुदीनुसार बाजार फी तसेच कलम ३४(अ) मधील तरतुदीनुसार देखरेख शुल्क इत्यादी आकारण्यात येणार आहे ;

ज्याअर्थी, केंद्र शासनाने ऑक्टोबर, २०१८ मध्ये प्रधानमंत्री अन्नदाता आय सुरक्षा (PM-AASHA) अभियान या योजनेंतर्गत किमान आधारभूत किमतीवर PSS योजनेंतर्गत खरेदीसाठी निर्गमित केलेल्या सुधारित मार्गदर्शक सूचनांमध्ये किमान आधारभूत दराने PSS योजनेंतर्गत होणाऱ्या खरेदीच्या कामकाजासाठी राज्य कोणतीही फी, सेवाशुल्क व कर यामध्ये सूट देईल यासाठी, संबंधित राज्य शासन / केंद्र शासित प्रदेशाने अधिसूचना निर्गमित करण्याचे सूचित केले आहे ;

(१)

**ज्याअर्थी,** किमान आधारभूत किमतीवर होणारी खरेदी ही केंद्र शासनाच्या PSS योजनेंतर्गत होणारी खरेदी असल्यामुळे, यासाठी राज्यात आकारण्यात येणारे सर्व सेवाशुल्क व करामध्ये सूट देणे आवश्यक आहे, अशी शासनाची खात्री झालेली आहे.

**त्याअर्थी,** महाराष्ट्र कृषि उत्पन्न पणन (विकास व विनियमन) अधिनियम, १९६३ चे कलम ५९ अन्वये, शासनास असलेल्या अधिकाराचा वापर करून राज्यात हंगाम २०२२-२३ पासून पुढील हंगामासाठी किमान आधारभूत किमतीवर PSS योजनेंतर्गत हमीभावाने कडधान्ये व तेलबिया खरेदीच्या कामकाजासाठी (खरेदी, वाहतूक, साठवणूक व विक्री) महाराष्ट्र कृषि उत्पन्न पणन (विकास व विनियमन) अधिनियम, १९६३ चे कलम ३१(१), ३४(अ) व ३४(ब) मधील तरतुदीनुसार सूट देऊन बाजार फी व अन्य सर्व सेवा कर / शुल्क माफ करण्यास या आदेशाद्वारे शासन मान्यता देण्यात येत आहे.

महाराष्ट्राचे राज्यपाल यांच्या आदेशानुसार व नावाने,

**डॉ. सुग्रीव धपाटे,**  
शासनाचे सहसचिव.